

দি এস এ ককচীং সেকেন্দ দিভিজন লীগতা জুবেনাইল এসোসিএশনা সেসু মায়থীবা পীঞ্চে



ইফাল, ওগষ্ট ১৭ঃ
দিষ্টিক্ট স্পোর্টস এসোসিএশন (দি এস এ) ককচীংনা শিন্দুনা দি এস এ ককচীংনী প্লে গ্রাউন্ডদা চখরিবা সেকেন্দ দিভিজন ফুটবোল লীগকী ওসি শায়াথিবা মেচতা জুবেনাইল এসোসিএশন (জে এ) ককচীং মায় পাকব্রৈ।

ককচীংনী সেকেন্দ দিভিজন লীগকী টিম মরিনা শরক যাদুনা চখরিবা লীগ অসিগী ওসি শায়াথিবা মেচ অদুনা জুবেনাইল এসোসিএশন (জে এ) ককচীংনা সাউথ ইষ্টন স্পোর্টিং যুনিয়ন (সেসু) ককচীং গোল ৪-১ দা মায়থীবা পীঞ্চে।

ওসি শায়াথিবা মেচ অদুনা জুবেনাইল এসোসিএশন (জে এ) ককচীংনী

শামরোয়শিংনা মেচ অদুগী অয়ান্না মতমদা বোল পায়দুনা শামরবিগা লায়ননা ওপেনেট টিমগী মায়কৈদা অকনবা এটেক কয়া চখাথি।

জুবেনাইল এসোসিএশনগী শামরোয়শিংনা মেচ অদুগী অঙনবা মতমদগী হৌনা য়ান্না মিকুপ নাহম শিংনা অমদি কোর্ডিনেশন লৈনা শামরদুনা মেচকী অহানবা হাফ ফাওবদা গোল অহম চনবা গুম্খি। মেচ অদুগী অহানবা হাফ থা বা ফাওবদা জুবেনাইল এসোসিএশনা গোল অহম অদুগা সেসু ককচীংনা গোল অমা চখাথি।

মেচ অদু শামবা হৌনবগীদমক সেন্তর রেঞ্চে কে ব্রোজেরা হুইলেল হেচ খোঙখিগা জুবেনাইল এসোসিএশনগী শামরোয়শিংনা বোল

পায়দুনা সেসুগী মায়কৈদা এটেক চখাথি। মেচ অদুগী অহানবা মিনিটতা দেববর্তনা গোল একাউট হাংদোকখি।

জুবেনাইল এসোসিএশনা মেচ অদুগী য়ান্না ওল্ডিঙে মতমদা গোল মাঙজিল থাদুনা টিমগী মায় পাকব্রৈ লীনা শেয়া হৌব্রদনা গোল শোখরিবা সেসু ককচীংনী শামরোয়শিংনা গোল হন্দোকব্রৈদমক য়ান্না কয়া শামরকখি।

মেচ অদুগী অঙনবা মতমদা সেসু ককচীংনী শামরোয়শিংনা সেসু য়ান্না মপাঙ্গল কয়া শামরখিবা মেচ অদুগী নিপানশুবা মিনিটতা অলিম থাননা গোল ইক্লেইজ তৌখি।

জুবেনাইল এসোসিএশন অমসুং সেসু ককচীংনা গোল অমম চন্দুনা লৈনপ্রবা মতুং টিমগী অহনবা গোল

চন্দুনা মেচ মায় পাকব্রৈদমক জুবেনাইল এসোসিএশনগী শামরোয়শিংনা য়ান্না কয়া শামরকখি।

জুবেনাইল এসোসিএশনগী শামরোয়শিংনা য়ান্না চেকশিনা অমসুং কোর্ডিনেশন লৈনা শামরকপদগী মেচ অদুগী ২৪ শ্ববা মিনিটতা ইন্দ্রনাথনা টিমদগী অনীশুবা গোল চন্দুনা সেসুদগী গোল অমা মাঙজিল থাখি।

মেচ অদুগী অহানবা হাফ থারমদাই ৪০ শ্ববা মিনিটতা জুবেনাইল এসোসিএশনগী শামরোয়শিংনা অহমশুবা গোল চন্দুনা সেসু ককচীংদগী গোল অনী মাঙজিল থানা লৈখি।

মেচ অদুগী অহানবা হাফ ফাওবদা জুবেনাইল এসোসিএশনা সেসু ককচীংদগী গোল অনী মাঙজিল থানা লৈনপ্রবা মতুং মেচ অদুগী হাফ মতুং ৭১ শ্ববা মিনিটতা জুবেনাইল এসোসিএশনগী ইন্দ্রনাথনা গোল অমগা অমক চন্দুনা টিমদগী পূনা গোল মরি শুখি।

মখা তানা সেসু ককচীংনী শামরোয়শিংনা গোল হন্দোকব্রৈদমক ফনা কয়া হেংনবরবসু গোল অমদগী হেয়া চনবা গুম্খিগা জুবেনাইল এসোসিএশনগী মখুংতা গোল অহম শোখাদুনা মায়থীহৌখি।

হয়েং মফম অসিমতুদা ১৫ শ্ববা কে এস এচ লৈহাও দেবী মোমোরিএল সুপার দিভিজন ফুটবোল লীগকী তরংশুবা অমদি অরোইবা রাউন্ড শামবা হৌগনি।

হয়েং সুপার দিভিজনগী মেচ নুংখিল পুং ২.৩০ তাবা মতমদা কে পি এস সি ককচীং অমসুং যু বি এস এ মন্তক অনীনা শামগনি।

চান্দেল সুপার দিভিজন লীগকী অহৌবা মেচতা শ্রিটি এফ সি অমসুং রিভরলেন যুথ ক্লব দ্রো ওইঞ্চে



ইফাল, ওগষ্ট ১৭ঃ
দিষ্টিক্ট স্পোর্টস এসোসিএশন (দি এস এ) চান্দেলনা শিন্দুনা ওসিগী লিবা সরাই ফুটবোল প্রাইডনা টিম তরংনা শরক যাদুনা সুপার দিভিজন ফুটবোল লীগ ২০১৬ চখা হৌঞ্চে।

সুপার দিভিজন লীগ অসি ওসি নুংখিল এলেভেন পছাণী এ দি সি মেম্বর এস এচ মতমদা মোলাং, দিষ্টিক্ট স্পোর্টস এসোসিএশন (দি এস এ) চান্দেলগী ভাইস প্রেসিডেট টি এস বেহরিং মোলাং অমসুং দি এস এ চান্দেলগী সেক্রেটারি টি এস কোনালানা মথংশিংনা চিফ গেষ্ট, প্রেসিডেট অমসুং গেষ্ট ওফ ওনর ওইনা শরক যাদুনা হৌদোকখি।

লীগ অসিগী মেচ শামাদ্রিঙেগী মাঙওইনা চিফ গেষ্ট, প্রেসিডেট অমসুং গেষ্ট ওফ ওনর ওইনা শরক যাদুনা অমসুং রিভরলেন যুথ ক্লবকী শামরোয়শিং অমদি মেচ ওফিসলিংগা শাকখও মায়খওনদুনা যুং শোকখি।

লীগ অসিগী শরক য়ারিবা টিমশিং

অদুদি শ্রিটি ফুটবোল ক্লব, রিভরলেন যুথ ক্লব, লক্ষুং যুথ এন্ড কলচরেল ক্লব, কপাম দিভলপমেন্ট ক্লব, নরিং যুথ ক্লব, মোলাং পছা যুথ এন্ড কলচরেল ক্লব অমসুং যুনাইটেড লমকাং ফুটবোল ক্লবনি।

লীগ অসিগী ওসি শামাথিবা অহৌবা মেচতা শ্রিটি ফুটবোল ক্লব অমসুং রিভরলেন যুথ ক্লব গোল ২-২ দা হৌ ওইঞ্চে। মেচ অদুনা লক্ষুং থেংনখিবা টিম অনীমক্কী শামরোয়শিংনা য়ান্না কম্পিটিটিভ ওইনা শামাথিবা অমনা অমসুং লাকশিনবদা রানখি।

মেচ অদুনা মায়কৈ অনীমক্কী শামরোয়শিংনা অঙনবা মতমদগী অকনবা লক্ষুং হৌদুনা শামাথিগা লায়ননা টিম অনীগী মরজা ফাওল কয়াসু তৌখি।

মেচ অদুনা শ্রিটি এফ সিগী শামরোয় মরি অদুগা রিভরলেন যুথ ক্লবকী শামরোয় অনীনা ব্রেন্ডনা য়েলো কার্ড অমমম তোঙন তেঙনবা মিনিটতা বুক তৌখি।

ওসি শামাথিবা মেচ অদুনা টিম

অনীমক্কী গোল অনী অনী চন্নরবসু অঙনবা মতমদা শ্রিটি এফ সিগী শামরোয়শিংনা য়ান্না মপাঙ্গল কয়া শামাথিবা মেচ অদুগী মঙাশুবা মিনিটতা এস এচ অলফ্রেনা গোল একাউট হাংদোকখি।

শ্রিটি এফ সিগী গোল অমা হেচ চনপ্রবা মতুং ইকান কাগদনা মেচ অদুগী ১৫ শ্ববা মিনিটতা এস এচ অলফ্রেনা টিমগী অমদি মক্কী অনীশুবা গোল চনখি। গোল অনী শোখনা লৈরিবা রিভরলেন যুথ ক্লবকী শামরোয়শিংনা গোল হন্দোকব্রৈদমক য়ান্না কয়া শামরকখি।

রিভরলেন যুথ ক্লবকী শামরোয়শিংনা অঙনবা মতমদগী মেচ অদুগী ৩৫ শ্ববা মিনিটতা কে এল রিভরসামা গোল অমা হন্দোকখি।

মেচকী অহানবা হাফ ফাওবদা শ্রিটি এফ সিগী গোল অমা মাঙজিল থানা লৈনপ্রবা মতুং মেচকী হাফ মতুংদা রিভরলেন যুথ ক্লবকী শামরোয়শিংনা য়ান্না হৌশিংনা শামরকপনা মেনকী ৭০ শ্ববা মিনিটতা সুবাজনা টিমগী

অনীশুবা গোল চন্দুনা মায়কৈ অনীমক গোল ২/২ চন্দুনা মেচ অদু হৌ ওইখি।

মেচ অদুনা শ্রিটি এফ সিগী এন জি ইশাক, এস এচ অলফ্রেড, কে অগষ্টিন অমসুং এন জি বিশ্বরাজিং মথোয় মরিদা ব্রেন্ডনা য়েলো কার্ড অমমম তোঙন তোঙনবা মিনিটতা বুক তৌখি।

লায়ননা রিভরলেন যুথ ক্লবকী এচ এল মোমিন অমদি কে এল রিভরসদসু ব্রেন্ডনা য়েলো কার্ড অমমম বুক তৌখি।

হয়েং সুপার দিভিজনগী মেচ লেপুনা মফম অসিমতুদা ফস্ট দিভিজন লীগ টিম ১০ না শরক যাদুনা চখা হৌগনি।

হয়েং ফাষ্ট দিভিজন লীগকী অহৌবা মেচ নুংখিল পুং ১২.৩০ তাবা মতমদা চান্দেল খুন্তেন যুথ ক্লব (সি সি রাই সি) অমসুং চান্দেল খুন্তেন যুথ ক্লব (সি কে রাই সি) অনীনা শামরগনি। অনীশুবা মেচ নুংখিল পুং ২.৩০ তাবা মতমদা চিইনিং যুথ এন্ড কলচরেল ক্লব (সি রাই সি সি) অমসুং জাকৌ যুথ ক্লব (জে রাই সি) অনীনা শামরগনি।

ইন্দিয়াগী শুটর জিটু রাই অমসুং জিম্মাষ্ট দিপা কর্মাকর রজিব গান্ধী খেল রত্ন এৱার্ড পীনবা রিকমেন্দ তৌঞ্চে



ন্যা দিল্লি, ওগষ্ট ১৭ঃ
রিও ওলিম্পিক্স ২০১৬ তা মেদল ফংহৌব্রবসু য়ান্না ফজবা পারফোমেন্স পীদুনা লৈবাক অসিগী চাওখোকচনিংওই ওইহনখিবা শুটর জিটু রাই অমদি জিম্মাষ্ট দিপা কর্মাকরনা লৈবাক অসিগী ওইনা স্পোর্টসতা স্বাইদনী রাংবা শামরোয়শিংনা পীবা রজিব গান্ধী খেল রত্ন এৱার্ড চহীসিগী ওইনা পীনবা রিকমেন্দ তৌঞ্চে।

চহীসিগী ওইনা রজিব গান্ধী খেল রত্ন এৱার্ড পীনবগীদমক হান্না রিকমেন্দ তৌখিবা শামরোয়শিংগী মরজা দিপা কর্মাকরনা য়াওমদবনি। অদু হৌজিক হৌজিক চখরিবা রিও ওলিম্পিক্স গেমসতা জিম্মাষ্ট দিপা কর্মাকরনা উংখিবা পারফোমেন্স অদুগীদমক মহাকপু এৱার্ড অসিগী লিষ্টতা য়াওখিবনি।

ওলিম্পিক্সতা ইহান হান্না শরক



য়ারিবা জিম্মাষ্ট দিপা কর্মাকর চহী ৫২ গী মতুংদা ওলিম্পিক্সতা শরক য়া বা ওই হৌজিক জিম্মাষ্ট ওইরিবনি।

মশাগী চহী ২৩ খন্ডা ওইরিবনি জিম্মাষ্ট দিপা কর্মাকর ভোল্ট মশান্দা কালিকাই ওইদুনা ফাইনলে রাউন্ড চঙখি। অদু লাইবক থিবদনী মহাক কুমজা ২০১৫ দা হিরোসিমা দা পাণ্ডথোকখিবা এসিয়ন চেম্পিয়ন-শিশুসু মহাক্কা ব্রোঞ্জ মেদল লৌখি।

মহাক্কা রিও ওলিম্পিক্সতা ব্রোঞ্জ মেদল ফংনবগীদমক শুপুগী পোইন্ট ০.১৫০ রাখখি। দিপা কর্মাকরনা কুমজা ২০১৪ গী গ্লাসগো কমন্‌ৱেলথ গেমসতা ব্রোঞ্জ মেদল ফংদুনা ইন্দিয়াগী জিম্মাষ্টকী পুরারিদা অনৌবা লামায় অমা হাংদোকখিবনি।

কুমজা ২০১৫ দা হিরোসিমা দা পাণ্ডথোকখিবা এসিয়ন চেম্পিয়ন-শিশুসু মহাক্কা ব্রোঞ্জ মেদল লৌখি।

নেসনল জুনিয়র লেভেল থাঙ-তা চেম্পিয়নশিপ্তা গোল্ড মেদল লৌরকখবা এন বিদ্যানন্দ ওকঞ্চে

ইফাল, ওগষ্ট ১৭ঃ
হৌখিবা জুলাই ২৯ দগী ওগষ্ট ২ ফাওবা জম্মু কাশ্মীর থাঙ-তা এসোসিএশনা শিন্দুনা জম্মু দা পাণ্ডথোকখিবা নেসনল জুনিয়র লেভেল থাঙ-তা চেম্পিয়নশিপ ২০১৬ দা গোল্ড মেদল লৌরকখবা এন বিদ্যানন্দ ওইখোং খুনৌ ওকপগী যৌরম অমা ওসি লিটল ক্লবর ক্লব ওইখোং খুনৌনা শিন্দুনা ওইখোং খুনৌ কন্সুয়ানিতি হোল বিষ্ণুপুদা পাণ্ডথোকব্রৈ।

যৌরম অদুনা কৈনৌ গ্রাম পঞ্চায়তকী প্রধান দল্লি যু হোমেশ্বর, কৈনৌ গ্রাম পঞ্চায়ত বার্দনন্দ ৮ গী বার্দ মেশ্বর এল শ্যামকঙ্কাই, গ্রাম পঞ্চায়ত অসিমক্কী বার্দ নন্দ ১০ গী মেশ্বর এল সুমতি, বার্দ নন্দ ১১ গী মেশ্বর পি সঞ্জিত, মণিপুর পুলিসকী রিসিয়ার্‌এস আই এল গুল্লাপি অমসুং ওইহাম হায়ক্কগী রিসিয়ার্‌ হেদ মন্তর পি থানিমা মথংশিংনা চিফ গেষ্ট, প্রেসিডেট অমসুং গেষ্ট ওফ ওনর ওইনা শরক য়াথি।

যৌরম অদুনা কৈনৌ গ্রাম পঞ্চায়তকী প্রধান দল্লি যু হোমেশ্বর হায়, পীক্কা বা লমদম ওইরিবসু



মণিপুরগী শামরোয়শিংনা মালেমদা ইন্দিয়াগী শক তাক পা ও স্মি। শামরোয়শিং অসি এথোয়গী তঙলবা ফুৎকপকী লননি। মথোয়ব মীয়াম পূনা মথোঙ শোম্বীবা চঙই। বিদ্যানন্দসু লমদমসিগী তঙলবা লন ওইরিবনি। মহাকসু মীয়ামা শৌগংপীয় হায়খি।

পনবা রাই, বিদ্যানন্দ ওইখোং খুনৌদগী এন রামেশ্বরগী মচানুপানি। জম্মু কাশ্মীরদা পাণ্ডথোকখিবা থাঙ তা চেম্পিয়নশিপ অদুনা গোল্ড মেদল অমা অমসুং ফুনবদা শিলভর মেদল অমা পূনা মেলল অনী লৌরকখিবনি। বিদ্যানন্দনা মাগী পোক্কা ফম

ওইখোং খুনৌ হেচ যৌরকপগা খুলগী মীয়ামা লৈ পরেং হুতুনা অমদি খুদোল পোংশিং পীদুনা ইকাই খুম্মি মতুংদা মহাকপু ওকপগী যৌরম পাণ্ডথোকখিবা মফমদসু মীয়ামা লৈ পরেং হুতুনা অমদি অচন্না খুদোল পোংশিং পীদুনা ইকাই খুম্মি।

নেনা সিংহ মেমোরিএল লৈমরোল কাং টুর্নামেন্ট

ইফাল, ওগষ্ট ১৭ঃ
ওল জিরিবাম স্পোর্টস এসোসিএশন (এ জে এস এ) না শিন্দুনা জিরিবামগী কালিমাই মাদ্দপতা থা অসিগী ৩ দগী কাংখুং নিপান্না শরক যাদুনা চখরিবনা অহমশুবা কে নেনা সিংহ মেমোরিএল লৈমরোল কাং টুর্নামেন্ট ২০১৬ কী ওসি শামাথিবা মাপনশুবা মেচতা কে রাই সি কালিনগরনা এ সি কে এ কহার কাংখুং পাঞ্জল ৯-৮ দা মায়থীবা পীঞ্চে।

ওসি শামাথিবা মেচ অদুনা কে রাই সি কালিনগর কাংখুংনা টেস ওমদুনা হান্না কাং কাগ্গা হৌখি অদুগা এ সি কে এ কহার মায়কৈ খনখি।

কাংখুং অনীমক্কী য়ান্না হৌশিংবা মামনা শামাথি অদু অরোইবা পুংজাদা কে রাই সি কালিনগরনা এ সি কে এ কহার পাঞ্জল ৯-৮ দা মায়থীবা পীঞ্চে।

মেচ অদুনা মায়কৈ অনীমক্কী কাং কাগ্গা হেচ হৌখিবদগী হৌনা অমনা অমব হেনজিবা ওম্মখিদি।



মেচ অদুনা টি এচ ইবোতোনা অম্পয়র ওইখি অদুনা সি এচ রঞ্জিৎ কুমারনা স্কোরর ওইখি।

হয়েং মফম অসিমতুদা অহানবা টি এচ হেরা সিংহ মেম'স ভেটরান কাং টুর্নামেন্ট ২০১৬ কী মঙাশুবা মেচ

ওইনা কে রাই সি এল ঈ সি বাবুপাড়া অমসুং দিবোং জি পি টিম বি অনীনা শামরগনি।

এম যু ইন্টর কোলেজ রিমন'স ফুটবোল

ইফাল, ওগষ্ট ১৭ঃ
স্পোর্টস মণিপুর যুনিভার্সিটি শিন্দুনা এম যুগী স্পোর্টস কমপ্লেক্সতা ১১ শ্ববা এ বোরচন্দ সিংহ মেমোরিএল মণিপুর যুনিভার্সিটি রিমন'স ইন্টর কোলেজ ফুটবোল টুর্নামেন্ট ২০১৬-১৭ চহীসিগী সেপ্তেম্বর ৯ দগী ১১ ফাওবা পাণ্ডথোকখনি।

মরম অদুনা টুর্নামেন্ট অসিগী শরক য়ানিংবা কোলেজ অমসুং ইন্সটিটিউশনশিংগী প্রিন্সিপাল/দিরেক্টরশিংনা সেপ্তেম্বর ৭ কী নুংখিল মতম ফাওবগী মাঙদা এম যু স্পোর্টস কমিটিদা এন্টি পীশিঞ্জরদবনি। মখা তানা শরক য়াগাদা কোলেজশিংগী ওফিসলিং অমদি মীখংশিংনা সেপ্তেম্বর ৭ কী নুংখিল পুং ২ তাবা মতমদা পাণ্ডথোকখৌরিবা ফিগর দ্রো অসিগী শরক য়াগাদবনি হায়রি।

L.G. MOTORS

DOCUMENTS

- 1) PASSPORT PHOTO
- 2) VOTER/AADHAAR
- 3) DRIVING LICENCE
- 4) RESIDENTIAL CERTIFICATE

NO PROCESSING FEE

NO GUARANTOR

LOAN AVAILABLE

ONE DAY DELIVERY

HELMET OFFER

OFFICE HOUR:
9.30AM TO 4.00PM

NEAR YUMJAO LAIREMBI MANING, IMPHAL WEST, MANIPUR

BRANCHES: SEKMAI KOUJENLEIMA, SAMUROU NEAR MACHU HALL, KAKCHING OPP. P.S., THOUBAL OKRAM, NAMBOL PHOIJING LAMBAN, MOIRANG PATLOU, AIRPORT ROAD.

